



Skjótt 5000 milliardir í norska Oljugrunninum

Jan Müller

07.11.2013 - 23:05

[Oljan.fo](#)

Norski oljugrunnurin bara veksur og veksur. Í fíggjarlógaruppskotinum hjá fráfarnu reyðgrønu stjórnini er virðið av Oljugrunninum sett til at vera 4729 milliardir kr. við árslok 2013.

Dagens Næringsliv skrivar, at keldur, sum standa nýggju stjórnini nær, vilja vera við, at nýggi fíggjarmálaráðharrin Siv Jensen hevur gjört eina nýggja meting, sum sigur, at Oljugrunnurin fer at rökka teimum 5000 milliardunum ella meira við árslok. Sambært Norges Bank Investment Managements (NBIM), vóru 4800 mia. kr. í grunninum seinasta mánadag.

Á heimasíðuni hjá NBIM ber til at fylgja við, hvussu nógvirðið av grunninum broytist sohvört:

<http://www.nbim.no/no/>

Við endan av fyrra hálvári í ár varð marknaðarvirðið av Oljugrunninum 4548 mia. kr., ein öking uppá 587 milliardir kr. sammett við virðið av grunnum við árskiftið.

Lagt er upp til at brúka umleið 140 milliardir kr. úr Oljugrunninum fyrir komandi fíggjarár. Regulin, sum virkað verður eftir, er tann, at brúkast kunnu upp til 4% av kapitalinum hvort fíggjarár. Í Norra verður nú bíðað eftir við spenningi, hvussu nógv nýggja stjórnin fer at brúka úr grunnum, eftir at fráfarandi stjórnin legði upp til at halda seg væl niðanfyri tey 4% fyrir harvið at minka um upphitingina av norska búskapinum.

Vil tú vita meira um norska oljugrunnin er at fara inn á heimasíðuna, har til ber at lesa um söguna og um Oljugrunnin og hansara virksemi annars.

Hetta stendur at lesa í innganginum:

"Statens pensjonsfond utland

Norges Bank Investment Management (NBIM) forvalter Statens pensjonsfond utland (populært kalt oljefondet).

Vår oppgave er å ivareta og utvikle finansielle verdier for fremtidige generasjoner gjennom ansvarlig forvaltning av fondet. Vår eierskapsutøvelse skal bidra til god selskapsstyring og fremme høye sosiale og miljømessige normer i selskapene vi investerer i."

1. januar 2015	4 913,4
1. januar 2016	5 295,7
1. januar 2017	5 666,7
1. januar 2018	6 040,5
1. januar 2019	6 409,9

